



Сёлета Міжнародны каталіцкі фестываль хрысціянскіх дакументальных фільмаў і тэлепраграм “Magnificat-2010” распачнецца 7 верасня ў Мінску, а затым працягне сваю працу ў Глыбокім, Удзеле і Івесі (Віцебская дзяццэзія). Завершыцца ён 11 верасня.

У гэтым годзе ў конкурсе прымучь удзел прадстаўнікі 15 краін: Беларусі, Расіі, Украіны, Польшчы, Аўстраліі, Харватыі, Італіі, Іспаніі, Германіі, Грузіі, Індыі, Канады, Літвы, Латвіі, Англіі. Праграма фестывалю абяцае быць вельмі насычанай і разнастайнай. Сёлета ў яе ўвайшлі 40 аўтарскіх прац: 28 дакументальных фільмаў, 7 анімацыйных і 5 тэлевізійных праграм. Адзін з анімацыйных фільмаў створаны маладымі аўтарамі з Латвіі і Беларусі ў межах міжкультурнага дыялогу. За шэсць гадоў на фестывалі было прадстаўлена больш за 270 творчых прац. У кантэксце хрысціянскага кінафоруму арганічна суіснуюць фільмы рэлігійнай і свецкай тэматыкі каталіцкіх, праваслаўных і пратэстанцкіх аўтараў. Фестывалю папярэднічае конкурсны адбор дасланных прац. Акрамя гэтага, здзяйсняецца пераклад фільмаў і тэлепраграм на беларускую мову і робяцца дубліраваныя дыскі.

Міжнародны каталіцкі фестываль хрысціянскіх дакументальных фільмаў і тэлепраграм “Magnificat” існуе пад патранатам Канферэнцыі Каталіцкіх Біскупаў у Беларусі. Галоўная мэта фестывалю — гэта евангелізацыя грамадства, падтрымка агульначалавечых каштоўнасцяў працамі беларускіх і замежных майстраў кіно і тэлебачання, створанымі ў розных хрысціянскіх традыцыях.

Інфармацыя аб жыцці фестывалю знаходзіцца на старонцы фестывалю www.signis.by